

சாராம்சம்: இனிய குழந்தைகளே, இந்த உலகில் மரணித்து, புதிய உலகிற்குச் செல்வதற்காக நீங்கள் இந்தப் பல்கலைக்கழகத்திற்கு வந்துள்ளீர்கள். உங்களுடைய அன்பு இப்பொழுது கடவுள் ஒருவர் மீதே இருக்கின்றது.

கேள்வி: நீங்கள் எந்த முறையில் தந்தையை நினைவுசெய்வதனால், செல்வந்தர்கள் ஆகுகின்றீர்கள்?
பதில்: தந்தை ஒரு புள்ளி ஆவார். ஒரு புள்ளியாகி, புள்ளியை நினைவுசெய்யுங்கள், நீங்கள் செல்வந்தர்கள் ஆகுவீர்கள். நீங்கள் ஒன்றுக்குப் பக்கத்தில் ஒரு புள்ளியை (பூச்சியம்) எழுதும்போது அது 10 ஆகுகின்றது, இன்னொரு பூச்சியத்தை அதன் பக்கத்தில் எழுதும்போது, அது 100 ஆகுகின்றது, பின்னர் 1000 ஆகுகின்றது. தந்தையை நினைவு செய்வதால் பூச்சியம் தொடர்ந்தும் சேர்க்கப்படுகின்றது, நீங்கள் தொடர்ந்தும் செல்வந்தர்களாக ஆகுகிறீர்கள். இந்த நினைவின் மூலம் மாத்திரமே நீங்கள் உண்மையான வருமானத்தைச் சம்பாதிக்கிறீர்கள்.

பாடல்: விட்டிற்பூச்சிகளின் ஒன்றுகூடலில் சுவாலை ஏற்றப்பட்டுள்ளது.

ஓம் சாந்தி. இப்பாடலின் அர்த்தம் மிகவும் தனித்துவமானது! அன்பு எதற்காக உருவாக்கப்படுகிறது? யாருக்காக? கடவுளிற்காக, ஏனெனில் நீங்கள் இவ்வுலகிலிருந்து மரணிக்கும்போது, நீங்கள் அவரிடம் செல்கிறீர்கள். உங்களுக்கு இவ்வாறான அன்பு வேறு எவர் மீதாவது உள்ளதா? அத்தகைய அன்பிற்காக நீங்கள் மரணிப்பீர்கள் என எண்ணுவீர்களா? எவராவது அத்தகைய அன்பைக் கொண்டிருப்பார்களா? இப்பாடலின் அர்த்தம் மிகவும் அற்புதமானது! விட்டிற்பூச்சி ஒரு சுடர் மீது அன்பைக் கொண்டுள்ளது, அதை வட்டமிடத்துப் பின்னர் அச்சுவாலையிலேயே மரணிக்கின்றது. நீங்களும் தந்தை மீது அன்பைக் கொண்டிருக்கும் போதே உங்களது சரீரத்தை விடவேண்டும், அதாவது தந்தையின் நினைவில் உங்களது சரீரத்தை விடவேண்டும். இப்பாடலானது அந்த ஒரேயொருவருக்குரியதாகும். அத்தந்தை வரும்போது அவர்மீது அன்பு கொண்டவர்கள் இவ்வுலகிலிருந்து மரணிக்க வேண்டும். நீங்கள் கடவுள்மீது அன்பு கொண்டிருக்கையில், மரணிக்கும்போது எங்கு செல்வீர்கள்? நிச்சயமாகக் கடவுளிடமே செல்வீர்கள். மக்கள் கடவுளிடம் செல்வதற்காகத் தானதர்மங்கள் செய்து, யாத்திரைகள் போன்றவற்றிற்கும் செல்கிறார்கள். ஒருவர் மரணிக்கும் தருவாயில் உள்ளபோதும் கூட, கடவுளை நினைவு செய்யுமாறு மக்கள் அவரிடம் கூறுகின்றனர். கடவுள் மிகவும் புகழ்வாய்ந்தவர்! அவர் வரும்போது முழு உலகையுமே முடிவுக்குக் கொண்டுவருகிறார். நீங்கள் இப்பழைய உலகிலிருந்து மரணித்து, புதிய உலகிற்குச் செல்வதற்காக இப்பல்கலைக்கழகத்திற்கு வருகின்றீர்கள் என்பதை நீங்கள் புரிந்துகொள்கிறீர்கள். பழைய உலகானது நரகமாகிய, தூய்மையற்ற உலகம் என அழைக்கப்படுகிறது. தந்தை புதிய உலகிற்கான பாதையை உங்களுக்குக் காட்டுகிறார். என்னை நினைவுசெய்யுங்கள்! நான் தந்தையாகிய, சுவர்க்கக் கடவுள். நீங்கள் செல்வம், சொத்து, கட்டடங்கள் முதலியவற்றை அந்த லௌகீகத் தந்தையிடமிருந்து பெறுகிறீர்கள். புத்திரிகள் ஆஸ்தியைப் பெறுவதில்லை. அவர்கள் மற்றவர்களது வீடுகளுக்கு அனுப்பப்படுகின்றனர், அதாவது அவர்கள் வாரிசுகள் ஆகமுடியாது என அர்த்தமாகும். கடவுளே ஆத்மாக்கள் அனைவருக்கும் தந்தை ஆவார்; அனைவரும் அவரிடம் செல்ல வேண்டும். புதிய உலகில் வெகுசில மனிதர்களே இருப்பதனால், தந்தை நிச்சயமாக ஏதோவொரு வேளையில் அனைவரையும் வீட்டிற்குத் திரும்பவும் அழைத்துச் செல்ல வரவேண்டும். பழைய உலகில் ஏராளமான மனிதர்கள் உள்ளனர். புதிய உலகில் சொற்ப மனிதர்களே இருப்பதுடன், பெருமளவு சந்தோஷமும் இருக்கின்றது. பழைய உலகில் ஏராளமான மனிதர்கள் இருப்பதுடன், பெருமளவு துன்பமும் இருப்பதாலேயே அவர்கள் கூவியழைக்கிறார்கள். பாபு (காந்திஜி) கூறுவதுண்டு: “ஓ, தூய்மையாக்குபவரே வாருங்கள்!”. அவருக்கு உண்மையில் அவரைத் தெரியாது. தூய்மையாக்குபவரான பரமாத்மாவாகிய பரம தந்தையே கடவுள் என்றும், அவரே உலகிற்கு விடுதலையளிப்பவர் என்றும் மக்கள் புரிந்துகொள்கிறார்கள். உலகிலுள்ள அனைவரும் இராமரையும், சீதையையும் நம்புகிறார்கள் என்பதல்ல. முழு உலகமுமே பரமாத்மா பரமதந்தையை விடுதலையளிப்பவராகவும், வழிகாட்டியாகவும் கருதுகிறது. அவர் உங்களைத் துன்பத்திலிருந்து விடுவிக்கிறார். அச்சா, பின்னர் யார் உங்களுக்குத் துன்பத்தை விளைவிக்கிறார்கள்? அவரே தூய்மையாக்குபவர் ஆகையால், தந்தை உங்களுக்குத் துன்பத்தைக் கொடுக்கமாட்டார். அவரே உங்களைச் சந்தோஷ பூமியாகிய, தூய உலகிற்கு அழைத்துச் செல்கிறார். நீங்கள் ஆன்மீகத் தந்தையின் ஆன்மீகக் குழந்தைகள். தந்தையைப் போன்றே குழந்தைகளும் இருப்பார்கள். லௌகீகத் தந்தைக்கு லௌகீகக் குழந்தைகள் உள்ளனர். நீங்கள் ஆத்மாக்கள் என்பதையும், பரமாத்மாவாகிய பரமதந்தை உங்கள் ஆஸ்தியை உங்களுக்குக் கொடுப்பதற்கு வந்துள்ளார் என்பதையும் குழந்தைகளாகிய நீங்கள் இப்போது புரிந்துகொள்ள வேண்டும். நாங்கள் அவருடைய குழந்தைகள் ஆகும்போது நிச்சயமாகச் சுவர்க்கத்திற்கான எங்களுடைய ஆஸ்தியைப் பெறுகின்றோம். அவரே சுவர்க்கத்தை ஸ்தாபிப்பவர். நீங்கள் மாணவர்கள் என்பதை மறக்காதீர்கள். மதுவனத்தில் சிவபாபா புல்லாங்குழல் (முரளி) இசைக்கின்றார் என்பது குழந்தைகளாகிய உங்களது புத்தியில் உள்ளது. இங்கே அது மூங்கிலால் ஆன புல்லாங்குழல் அல்ல. கிருஷ்ணர் நடனமாடுவது, புல்லாங்குழல் இசைப்பது அனைத்துமே பக்தி மார்க்கத்திற்குரியவை. எவ்வாறாயினும், சிவபாபா மாத்திரமே ஞானமாகிய புல்லாங்குழலை இசைக்கிறார். மிக நல்ல பாடல்களை இயற்றும் பலரும் உங்களிடம் வருவார்கள். பொதுவாக ஆண்களே பாடல்களை இயற்றுகின்றார்கள். நீங்கள் ஞானப் பாடல்களை மாத்திரமே பாடுவதன் மூலம், உங்களால் சிவபாபாவை நினைவுசெய்ய முடியும். தந்தை கூறுகிறார்: அல்பாவாகிய என்னை நினைவுசெய்யுங்கள்! தந்தை ஒரு புள்ளி என அழைக்கப்படுகின்றார். வியாபாரிகள் ஒரு பூச்சியத்தை எழுதும்போது, அவர்கள் அதைச் சிவபாபா எனக் குறிப்பிடுகிறார்கள். நீங்கள் ஒன்றிற்குப் பக்கத்தில் ஒரு பூச்சியத்தை எழுதும்போது அது 10 ஆகவும், இன்னொரு பூச்சியத்தைச் சேர்க்கும்போது

அது 100 ஆகவும் ஆகுகின்றது. பின்னர் இன்னொரு பூச்சியத்தைச் சேர்க்கும்போது, அது 1000 ஆகுகின்றது. நீங்களும் சிவனை நினைவுசெய்ய வேண்டும். நீங்கள் எவ்வளவுக்கு அதிகமாகச் சிவனை நினைவுசெய்கிறீர்களோ, அந்தளவுக்கு அதிகமான பூச்சியங்கள் சேர்க்கப்படுவதுடன், நீங்கள் அரைக்கல்பத்திற்குச் செல்வந்தர்களும் ஆகுகின்றீர்கள். அங்கே ஏழைகள் எவரும் இருக்கமாட்டார்கள். அங்கே அனைவரும் சந்தோஷமாக உள்ளனர்; துன்பம் என்ற குறிப்பே இல்லை. தந்தையின் நினைவு மூலம் உங்களது பாவங்கள் தொடர்ந்து அழிக்கப்பட்டு, நீங்கள் மிகவும் செல்வந்தர்களாக ஆகுகின்றீர்கள். இது உண்மையான தந்தையிடமிருந்து உண்மையான வருமானத்தைச் சம்பாதித்தல் என அறியப்படுகிறது. இவ்வருமானம் மாத்திரமே உங்களுடன் வரும். மனிதர்கள் அனைவரும் வெறுங்கையுடன் திரும்பிச் செல்கின்றார்கள். நீங்களோ நிறைந்த கைகளுடன் செல்வீர்கள். தந்தையை நினைவுசெய்யுங்கள்! தந்தை விளங்கப்படுத்தியுள்ளார்: தூய்மை இருந்தால், நீங்கள் அமைதியையும், செழிப்பையும் பெறுவீர்கள். ஆத்மாக்களாகிய நீங்கள் முதலில் தூய்மையாக இருந்தீர்கள், பின்னர் நீங்கள் தூய்மையற்றவர்கள் ஆகினீர்கள். சந்நியாசிகள் அரைவாசித் தூய்மையானவர்கள் என அழைக்கப்படுகின்றார்கள். உங்கள் துறவறமானது முழுமையானது. அவர்கள் (சந்நியாசிகள்) எவ்வளவு சந்தோஷத்தைப் பெறுகின்றார்கள் என்பதை நீங்கள் புரிந்துகொள்கிறீர்கள். அவர்கள் சொற்ப சந்தோஷத்தையே கொண்டிருக்கின்றார்கள், துன்பத்தைத் தவிர வேறு எதுவும் இல்லை! அவர்கள் முன்னர் என்றுமே சர்வவியாபகம் பற்றிப் பேசுவதில்லை. சர்வவியாபகம் பற்றிப் பேசுவதால், அவர்கள் தொடர்ந்தும் கீழே இறங்கினார்கள். உலகத்தில் பல வகையான ஒன்றுகூடல்கள் உள்ளன, ஏனெனில் அவற்றின் மூலமே அவர்கள் ஒரு வருமானத்தை ஈட்டுகின்றார்கள்; அதுவும் அவர்களின் வியாபாரமாகும். கூறப்படுகின்றது: சாதாரண மனிதரில் இருந்து நாராயணன் ஆகதல் என்ற வியாபாரத்தைவிட ஏனைய வியாபாரங்கள் அனைத்தும் தூசைப் போன்றதாகும். அரிதாகவே சிலர் இந்த வியாபாரத்தைச் செய்கின்றார்கள். தந்தைக்கு உரியவர்களாகிய பின்னர், நீங்கள் அனைத்தையும், அதாவது உங்கள் சரீரத்தையும் கூட, தந்தைக்குக் கொடுக்கிறீர்கள், ஏனெனில், உங்களுக்கு ஒரு புதிய சரீரம் வேண்டும். தந்தை கூறுகின்றார்: உங்களால் கிருஷ்ணின் பூமிக்கு செல்ல முடியும். ஆனால் அது ஆத்மா தமோபிரதானில் இருந்து சதோபிரதான் ஆகினால் மாத்திரமே முடியும். “எங்களைத் தூய்மை ஆக்குங்கள்!” என்று நீங்கள் கிருஷ்ணரின் பூமியில் கூற மாட்டீர்கள். இங்கே மனிதர்கள் அனைவரும் கூவியழைக்கின்றார்கள்: ஓ விடுதலையளிப்பவரே, வாருங்கள்! எங்களை இந்தப் பாவாத்மாக்கள் நிறைந்த உலகிலிருந்து விடுவியுங்கள்! தந்தை இப்பொழுது உங்களைத் திரும்பவும் தன்னுடன் அழைத்துச் செல்வதற்காக வந்திருக்கின்றார் என்பது உங்களுக்குத் தெரியும். அங்கே செல்வது நல்லதாகும். மக்கள் அமைதியை விரும்புகின்றார்கள். அமைதி என்றால் என்ன? எவருமே செயல்கள் செய்யாது இருக்க முடியாது. அமைதிதாமத்திலேயே அமைதி உள்ளது. எவ்வாறாயினும், நீங்கள் ஒரு சரீரத்தை ஏற்று, செயல்கள் ஆற்றவே வேண்டும். சத்தியயுகத்தில் நீங்கள் செயல்களைச் செய்தாலும் உங்களுக்கு அமைதியுள்ளது. மக்கள் அமைதியற்ற நிலையிலேயே துன்பத்தை அனுபவம் செய்கின்றார்கள், அதனாலேயே அவர்கள் தாங்கள் எவ்வாறு அமைதியை பெற்றுக் கொள்ளலாம் என வினவுகின்றார்கள். அமைதிதாமமே உங்கள் இல்லம் என்பதை நீங்கள் இப்பொழுது புரிந்துகொள்கின்றீர்கள். சத்தியயுகத்தில் அமைதியும் சந்தோஷமும் உள்ளன; அங்கே அனைத்தும் உள்ளது. உங்களுக்கு அது வேண்டுமா அல்லது அமைதி மாத்திரமா வேண்டும்? இங்கே துன்பம் உள்ளதால், மக்கள் தூய்மையாக்குகின்ற தந்தையை இங்கே கூவி அழைக்கின்றார்கள். மக்கள் கடவுளைச் சந்திப்பதற்கே பக்தி செய்கின்றார்கள். பக்தி முதலில் கலப்படமற்றதாகவும், பின்னர் அது கலப்படம் மிக்கதாகவும் உள்ளது. கலப்படமான பக்தியில் மக்கள் செய்வனவற்றைப் பாருங்கள்! அனைத்தும் மிகத்தெளிவாக ஏணிப்படத்தில் காட்டப்பட்டுள்ளது, ஆனால் முதலில் யார் கடவுள் என நீங்கள் நிரூபிக்க வேண்டும். ஸ்ரீ கிருஷ்ணரை அவ்வாறாக்கியவர் யார்? அவரது முன்னைய பிறவியில் அவர் யாராக இருந்தார்? இவ்விடயங்களை நீங்கள் மிகவும் சாதாரியமாக விளங்கப்படுத்துவது அவசியமாகும். நல்ல சேவை செய்கின்றவர்களின் இதயங்கள் அதனைப் பார்க்கின்றன. ஒரு பல்கலைக்கழகத்தில் மிகவும் நன்றாகக் கற்பவர்கள் நிச்சயமாக முன்னேறிச் செல்கிறார்கள்; அது வரிசைக்கிரமமாகவே உள்ளது, மந்த புத்தியுள்ளவர்களும் இருக்கின்றார்கள். ஆத்மாக்கள் சிவபாபாவிடம் கூறுகின்றார்கள்: எனது புத்தியில் உள்ள பூட்டைத் திறந்திடுங்கள்! தந்தை கூறுகின்றார்: நான் உங்கள் புத்தியில் உள்ள பூட்டைத் திறக்கவே வந்துள்ளேன். ஆனால் உங்கள் புத்தியானது இலகுவாக திறக்கப்படாதவகையில் உங்கள் செயல்கள் உள்ளன! அவ்வாறாயின் பாபாவினால் என்ன செய்ய முடியும்? பல பாவங்கள் செய்யப்பட்டுள்ளன. அத்தகைய குழந்தைகளையிட்டு பாபாவினால் என்ன செய்ய முடியும்? மாணவர்கள் ஆசிரியரிடம் தாங்கள் தேவையானளவு கற்கவில்லை எனக் கூறுவர். ஆசிரியரினால் என்ன செய்ய முடியும்? ஆசிரியர் கருணை கொண்டிருக்க மாட்டார். ஒருவேளை அவர் மேலதிக நேரத்தைக் கொடுக்கக்கூடும். அது தடைசெய்யப்படுவதில்லை. கண்காட்சி பரந்தளவில் நடைபெறுகிறது; அங்கே சென்று நீங்கள் பயிற்சி செய்யலாம். பக்தி மார்க்கத்தில் சிலர் உங்களுக்கு மாலையின் மணிகளை உருட்டுமாறு கூறுகின்றார்கள், ஏனையோர் ஒரு மந்திரத்தை நினைவுசெய்யுங்கள் என உங்களுக்குக் கூறுகின்றார்கள். இங்கே தந்தை தனது சொந்த அறிமுகத்தைக் கொடுக்கின்றார். தந்தையை நினைவுசெய்யுங்கள், இவ்வாறு செய்வதனால் நீங்கள் உங்கள் ஆஸ்தியைப் பெறுவீர்கள். எனவே உங்கள் முழு ஆஸ்தியையும் தந்தையிடமிருந்து நீங்கள் மிகவும் நன்றாகப் பெற வேண்டும். இதிலும் தந்தை கூறுகின்றார்: என்றுமே விகாரத்தில் ஈடுபடாதீர்கள்! விகாரத்தின் சுவை சிறிதளவு இருந்தாலும், அது அதிகரிக்கிறது. ஒருமுறை சிகரட் புகைப்பிடித்ததன் சுவை இருந்தாலும், சகவாசத்தில் வசப்படுவதால்,

அந்தப் பழக்கம் அதிகரிக்கும். பின்னர் அந்தப் பழக்கத்தை விடுவது கடினமாகுகிறது. அதன்பின்னர் அவர்கள் அதிகளவு சாக்குப்போக்குகள் கூறுவார்கள்! எந்தப் பழக்கங்களையும் வளர விடக்கூடாது. தீய பழக்கங்களை விட்டுவிட வேண்டும். தந்தை கூறுகின்றார்: வாழும் பொழுதே சரீர உணர்வைத் துறந்து என்னை நினைவுசெய்யுங்கள். தூய உணவு மாத்திரமே தேவர்களுக்குப் போக்காகப் படைக்கப்படுகின்றது. ஆகையால் நீங்களும் தூய உணவை மாத்திரமே உண்ண வேண்டும். இக்காலத்தில், உங்களால் தூய நெய்யையேனும் பெற முடியாதுள்ளது; அதற்கு மாறாக அவர்கள் எண்ணெயைப் பயன்படுத்துகின்றார்கள். அங்கே எண்ணெய் போன்றவை இருக்க மாட்டாது. இங்கே பால் பண்ணைகளில் தூய நெய், போலியான நெய் இரண்டையும் வைத்திருக்கின்றார்கள். அவர்கள் இரண்டுக்கும் “தூய நெய்” எனக் கூறியபோதிலும், அவற்றின் விலையில் வித்தியாசம் உள்ளது. இப்பொழுது குழந்தைகளாகிய நீங்கள் மலர்களைப் போன்று மலர்ந்து, மலர்ச்சியானவர்களாக இருக்க வேண்டும். சுவர்க்கத்தில் இயற்கையான அழகுள்ளது. அங்கே தத்துவங்களும் சதோபிரதானாக உள்ளன. இங்குள்ள எவராலும் இலக்ஷ்மி நாராயணனைப் போன்று இயற்கை அழகை உருவாக்க முடியாது. தங்கள் பௌதீகக் கண்களால் அவர்களை எவராலும் காண முடியாது. ஆம், அவர்கள் காட்சிகளைக் கொண்டிருக்கின்றார்கள். ஆனால், அவர்களைக் காட்சிகளாகக் கண்டாலும், அதேபோன்ற படங்களை எவராலும் உருவாக்க முடியாது. ஆம், ஒரு ஓவியருக்கு ஒரு காட்சி கிடைத்து, அவர் அந்நேரத்தில் உடனடியாகவே ஒரு படத்தை வரைந்தாலும் அது சிரமமாகவே இருக்கும். ஆகையால் குழந்தைகளாகிய நீங்கள் அதிகளவு போதையைக் கொண்டிருக்க வேண்டும். பாபா இப்பொழுது எங்களைத் திரும்பவும் வீட்டிற்கு அழைத்துச் செல்வதற்காகவே வந்திருக்கின்றார். நாங்கள் எங்கள் சுவர்க்க ஆஸ்தியைத் தந்தையிடமிருந்து பெறப் போகின்றோம். எங்களின் 84 பிறவிகள் இப்பொழுது முடிவுக்கு வருகின்றன. அத்தகைய எண்ணங்களை உங்கள் புத்தியில் கொண்டிருப்பதனால், நீங்கள் சந்தோஷமாக இருப்பீர்கள். விகாரத்தைப் பற்றிய எண்ணம் சற்றேனும் இருக்கக்கூடாது. தந்தை கூறுகின்றார்: காமமே கொடிய எதிரி. ஆகையாலேயே திரௌபதி கூவி அழைத்தார். அவர் ஐந்து கணவர்களைக் கொண்டிருக்கவில்லை. துச்சாதனன் அவளைத் துயில் உரிந்ததாலேயே அவள் தன்னைக் காப்பாற்றவே அழைத்தாள். அவள் எவ்வாறு ஐந்து கணவரைக் கொண்டிருக்க முடியும்? அவ்விடயங்கள் சாத்தியமில்லை! குழந்தைகளாகிய நீங்கள் புதிய கருத்துக்களைத் தொடர்ந்தும் பெற்றுக் கொள்வதால், நீங்கள் படங்களைத் தொடர்ந்தும் மாற்றிக் கொண்டிருக்க வேண்டும். நீங்கள் எவற்றையாவது மாற்றி, அதிக வார்த்தைகளைச் சேர்க்க வேண்டும். ஒரு குறுகிய காலத்தில் நீங்கள் பாரதத்தைத் தேவதைகளின் பூமியாக மாற்றுவீர்கள் என எழுதுகிறீர்கள்; நீங்கள் இச் சவாலை விடுக்கிறீர்கள். லௌகீகத் தந்தை தனது குழந்தைகளுக்குக் கூறுவார்: மகன் தந்தையைக் காட்டுகிறார், தந்தை மகனைக் காட்டுகிறார். எந்தத் தந்தை? சிவனும், சாலிகிராமனும் நினைவுகூரப்படுகிறார்கள்; சிவபாபா சொல்வதையெல்லாம் பின்பற்றுங்கள். “தந்தையைப் பின்பற்றுங்கள்” என அவரைப் பற்றிக் கூறப்படுகிறது. நீங்கள் லௌகீகத் தந்தையர்களைப் பின்பற்றியதால், தூய்மையற்றவர்கள் ஆகினீர்கள். உங்களைத் தூய்மையாக்குவதற்கு, அவர் தன்னைப் பின்பற்றச் செய்கிறார். வேறுபாடு ஒன்று உள்ளது. “இனிமையிலும் இனிமையான குழந்தைகளே, என்னைப் பின்பற்றித் தூய்மையாகுங்கள்” எனத் தந்தை கூறுகிறார். என்னைப் பின்பற்றுவதால் மாத்திரமே நீங்கள் சுவர்க்க அதிபதிகள் ஆகுவீர்கள். உங்களுடைய லௌகீகத் தந்தையை பின்பற்றியதால், நீங்கள் 63 பிறவிகளாக ஏணியில் கீழிறங்கி வந்தீர்கள். (ஒரேயொரு) தந்தையைப் பின்பற்றுவதால் நீங்கள் மேலேறுகிறீர்கள். நீங்கள் தந்தையுடன் திரும்பிச் செல்ல வேண்டும். தந்தை கூறுகிறார்: இந்த இரத்தினங்கள் ஒவ்வொன்றும் நூறாயிரக்கணக்கான ரூபாய்கள் பெறுமதி வாய்ந்ததாகும். உங்களுக்குத் தந்தையைத் தெரியும், நீங்கள் அவரிடமிருந்து உங்கள் ஆஸ்தியைப் பெறுகிறீர்கள். அவர்கள் பிரம்ம தத்துவத்துடன் இரண்டறக் கலப்பார்கள் என அவர்கள் கூறுகிறார்கள். எவராலும் இரண்டறக் கலக்க முடியாது; அவர்கள் மீண்டும் கீழே வர வேண்டும். தந்தை உங்களுக்குத் தினமும் விளங்கப்படுத்துகிறார்: இனிமையிலும் இனிமையான குழந்தைகளே, அனைத்திற்கும் முதலில் தந்தையின் அறிமுகத்தை அனைவருக்கும் கொடுங்கள். உங்களைத் தூய்மையாக்குவதற்காக, அப்பால் உள்ள தந்தை உங்களுக்கு ஓர் ஆஸ்தியைக் கொடுக்கிறார். இதனாலேயே, “எங்களைத் தூய்மையாக்குங்கள்!” என மக்கள் எல்லையற்ற தந்தைக்குக் கூறுகிறார்கள். அவர் தூய்மையாக்குபவர். லௌகீகத் தந்தை “தூய்மையாக்குபவர்” என அழைக்கப்பட மாட்டார். அவரும் “ஓ தூய்மையாக்குபவரே, வாருங்கள்!” எனத் தொடர்ந்தும் கூவியழைக்கிறார். எனவே, அனைவருக்கும் இரண்டு தந்தைமரினதும் அறிமுகத்தைக் கொடுங்கள். லௌகீகத் தந்தை உங்களைத் திருமணம் முடித்து, தூய்மையற்றவர் ஆகும்படி உங்களுக்குக் கூறுவார், இந்த உலகிற்கு அப்பால் உள்ள தந்தை உங்களைத் தூய்மையாகும்படி கூறுகிறார். “என்னை நினைவுசெய்வதால், நீங்கள் தூய்மையாகுவீர்கள்” என அவர் கூறுகிறார். ஒரேயொரு தந்தையே அனைவரையும் தூய்மையாக்குகிறார். இந்தக் கருத்துக்கள் மற்றவர்களுக்கு விளங்கப்படுத்துவதற்குச் சிறந்தவை. பல்வேறு வகையான ஞானக் கருத்துக்களைக் கடைந்து, அவற்றை மற்றவர்களுக்கு விளங்கப்படுத்துங்கள். இது உங்கள் தொழிலாகும். நீங்கள் தூய்மையற்றவர்களைத் தூய்மையாக்குபவர்கள். அப்பால் உள்ள தந்தை இப்பொழுது கூறுகிறார்: இப்பொழுது தூய்மையாகுங்கள், ஏனெனில் விநாசம் நேர் முன்னே நிற்கின்றது. நீங்கள் இப்பொழுது என்ன செய்ய வேண்டும்? நீங்கள் நிச்சயமாக அப்பால் உள்ள தந்தையின் வழிக்காட்டல்களைப் பின்பற்ற வேண்டும். “நான் அப்பால் உள்ள தந்தையைப் பின்பற்றி, தூய்மையற்றவராகுவதை நிறுத்துவேன்” என்ற சத்தியத்தைக் கண்காட்சியில் நீங்கள் எழுத வேண்டும். “நான் இந்த உத்தரவாதத்தைத் தந்தைக்குக் கொடுக்கிறேன்” என எழுதுங்கள். அனைத்தும் தூய்மையிலேயே தங்கியுள்ளது. குழந்தைகளாகிய நீங்கள்

இரவுபகலாகச் சந்தோஷத்தைக் கொண்டிருக்க வேண்டும். அல்பாவாகிய தந்தை, எங்களுக்கு பீட்டா எனும் சுவர்க்க இராச்சியமாகிய எங்கள் ஆஸ்தியைக் கொடுக்கின்றார். சிவனின் பிறந்த நாள் என்றால், பாரத சுவர்க்கத்தின் பிறந்தநாள் என்பதை நீங்கள் இப்பொழுது புரிந்துகொள்கிறீர்கள். கீதையே அனைத்துச் சமயநூல்களினதும் இரத்தினமாகும். “தாயாகிய கீதை” என்று கூறப்படுகிறது. நீங்கள் தந்தையிடமிருந்து மாத்திரமே உங்கள் ஆஸ்தியைப் பெறுகிறீர்கள். சிவபாபா மாத்திரமே கீதையைப் படைப்பவர். நீங்கள் அப்பாலுள்ள தந்தையிடமிருந்து, தூய்மையாகுவதற்கான ஆஸ்தியைப் பெறுகிறீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. நீங்கள் இறை மாணவர்கள் என்ற விழிப்புணர்வை எப்பொழுதும் பேணுங்கள். அசுத்தமான பழக்கங்கள் எதனையும் உருவாக்காதீர்கள், ஆனால் அவற்றை முடித்துவிடுங்கள். விகாரம் பற்றிய சிறிதளவு எண்ணம் கூட இருக்கக்கூடாது.
2. நீங்கள் உயிர்வாழும்பொழுதே சரீர உணர்வை மறந்து, தந்தையை நினைவு செய்யுங்கள். வித்தியாசமான ஞானக் கருத்துக்களைக் கடைந்து, தூய்மையற்றவர்களைத் தூய்மையாக்குகின்ற தொழிலைச் செய்யுங்கள்.

ஆசீர்வாதம்: நீங்கள் உங்களுடைய எண்ணங்களையும் புத்தியையும் இறை அதிகாரத்தின் மூலம் உங்கள் கட்டளைகளின் கீழ் செயற்பட வைத்து, ஒரு மாஸ்டர் சர்வசக்திவான் ஆகுவீர்களாக. உங்களால் உங்கள் பௌதீகக் கரங்களையும் பாதங்களையும் நீங்கள் விரும்பும் பொழுது, அசைத்து, அவற்றைச் செயல்களைச் செய்வதற்குப் பயன்படுத்துவதைப் போன்று, உங்கள் எண்ணங்களும் புத்தியும் நீங்கள் விரும்பிய இடத்தில் இருக்க வேண்டும். இதுவே இறை அதிகாரத்தைக் கொண்டிருத்தல் என அறியப்படுகின்றது. சத்தத்திற்குள் வருவது இலகுவாக இருப்பதைப் போன்று, சத்தத்திற்கு அப்பாற் செல்வதும் இலகுவாக இருக்க வேண்டும். இதனைப் பயிற்சி செய்வதனால், நீங்கள் காட்சிகளை அருள்கின்ற ரூபமாக ஆகுவீர்கள். ஆகவே, இந்தப் பயிற்சி இலகுவாகவும் நிலையாகவும் ஆகட்டும், அப்பொழுது நீங்கள் ஒரு மாஸ்டர் சர்வசக்திவான் எனக் கூறப்படுவீர்கள்.

சுலோகம்: உங்கள் ஆதி ஸ்திதியானது பாதகமான சூழ்நிலைகளுடன் ஒப்பிடப்படுகையில், அவை எதுவுமில்லை எனும் அளவுக்குச் சக்திநிறைந்ததாக இருக்கட்டும்.

ஓம் சாந்தி